

Cambridge University Press

978-1-107-42915-4 - The Electra of Sophocles: With a Commentary Abridged  
from the Larger Edition of Sir Richard C. Jebb

Gilbert A. Davies

Excerpt

[More information](#)

---

ΗΛΕΚΤΡΑ.

Cambridge University Press

978-1-107-42915-4 - The Electra of Sophocles: With a Commentary Abridged  
from the Larger Edition of Sir Richard C. Jebb

Gilbert A. Davies

Excerpt

[More information](#)

---

**ΤΑ ΤΟΥ ΔΡΑΜΑΤΟΣ ΠΡΟΣΩΠΑ.**

**ΠΑΙΔΑΓΩΓΟΣ.**

**ΟΡΕΣΤΗΣ.**

**ΗΛΕΚΤΡΑ.**

**ΧΟΡΟΣ.**

**ΧΡΥΣΟΘΕΜΙΣ.**

**ΚΛΥΤΑΙΜΝΗΣΤΡΑ.**

**ΑΙΓΙΣΘΟΣ.**

Cambridge University Press

978-1-107-42915-4 - The Electra of Sophocles: With a Commentary Abridged  
from the Larger Edition of Sir Richard C. Jebb

Gilbert A. Davies

Excerpt

[More information](#)

## ΗΛΕΚΤΡΑ.

## ΠΑΙΔΑΓΩΓΟΣ.

ὦ ΤΟΤ' στρατηγήσαντος ἐν Τροίᾳ ποτὲ  
 Ἄγαμέμνονος παῖ, νῦν ἐκεῖν' ἔξεστί σοι  
 παρόντι λεύσσειν, ὦν πρόθυμος ἦσθ' αἰεί.  
 τὸ γὰρ παλαιὸν Ἄργος οὐπόθεις τόδε,  
 τῆς οἰστροπλήγος ἄλσος Ἰνάχου κόρης· 5  
 αὕτη δ', Ὀρέστα, τοῦ λυκοκτόνου θεοῦ  
 ἀγορὰ Λύκειος· οὐξ ἀριστερᾶς δ' ὕδα  
 Ἥρας ὁ κλεινὸς ναός· οἱ δ' ἰκάνομεν,  
 φάσκειν Μυκήνας τὰς πολυχρύσους ὄραν,  
 πολύφθορόν τε δῶμα Πελοπιδῶν τόδε, 10  
 ὕθεν σε πατὴρ ἐκ φόνων ἐγὼ ποτε  
 πρὸς σῆς ὀμαίμου καὶ κασιγνήτης λαβῶν  
 ἦνεγκα κἀξέσωσα κἀξεθρεψάμην  
 τοσόνδ' ἐς ἤβης, πατρὶ τιμωρὸν φόνου.  
 νῦν οὖν, Ὀρέστα, καὶ σὺ φίλτατε ξένων 15  
 Πυλάδῃ, τί χρὴ δρᾶν ἐν τάχει βουλευτέον·  
 ὡς ἡμῖν ἤδη λαμπρὸν ἡλίου σέλας  
 ἐφα κινεῖ φθέγματ' ὀρνίθων σαφῆ,  
 μέλαινά τ' ἄστρον ἐκλέλοιπεν εὐφρόνη.  
 πρὶν οὖν τιν' ἀνδρῶν ἐξοδοιπορεῖν στέγης, 20

Cambridge University Press

978-1-107-42915-4 - The Electra of Sophocles: With a Commentary Abridged  
from the Larger Edition of Sir Richard C. Jebb

Gilbert A. Davies

Excerpt

[More information](#)

4

## ΣΟΦΟΚΛΕΟΥΣ

ξυνάπτετον λόγοισιν· ὡς ἐνταῦθ' ἐμὲν  
ἴν' οὐκέτ' ὀκνεῖν καιρὸς, ἀλλ' ἔργων ἀκμή.

## ΟΡΕΣΤΗΣ.

ὦ φίλτατ' ἀνδρῶν προσπόλων, ὡς μοι σαφῆ  
σημεῖα φαίνεις ἐσθλὸς εἰς ἡμᾶς γεγώς.  
ὥσπερ γὰρ ἵππος εὐγενῆς, κὰν ἦ γέρων, 25  
ἐν τοῖσι δεινοῖς θυμὸν οὐκ ἀπώλεσεν,  
ἀλλ' ὀρθὸν οὖς ἴστησιν, ὡσαύτως δὲ σὺ  
ἡμᾶς τ' ὀτρύνεις καὐτὸς ἐν πρώτοις ἔπει.  
τοιγὰρ τὰ μὲν δόξαντα δηλώσω, σὺ δὲ  
ἄξειαν ἀκοὴν τοῖς ἐμοῖς λόγοις διδούς, 30  
εἰ μὴ τι καιροῦ τυγχάνω, μεθάρμοσον.  
ἐγὼ γὰρ ἠνίχ' ἰκόμην τὸ Πυθικὸν  
μαντεῖον, ὡς μάθοιμ' ὅτῳ τρόπῳ πατρὶ  
δίκας ἀροίμην τῶν φονευσάντων πάρα,  
χρῆ μοι τοιαῦθ' ὁ Φοῖβος ὦν πεύσει τάχα· 35  
ἄσκευον αὐτὸν ἀσπίδων τε καὶ στρατοῦ  
δόλοισι κλέψαι χειρὸς ἐνδίκους σφαγᾶς.  
ὅτ' οὖν τοιόνδε χρησμὸν εἰσηκούσαμεν,  
σὺ μὲν μολών, ὅταν σε καιρὸς εἰσάγη,  
δόμων ἔσω τῶνδ', ἴσθι πᾶν τὸ δρώμενον, 40  
ὅπως ἂν εἰδῶς ἡμῖν ἀγγελίης σαφῆ.  
οὐ γὰρ σε μὴ γήρα τε καὶ χρόνῳ μακρῷ  
γνώσ', οὐδ' ὑποπτεύσουσιν ὧδ' ἠνθισμένον.  
λόγῳ δὲ χρῶ τοιῶδ', ὅτι ξένος μὲν εἶ  
Φωκεύς, παρ' ἀνδρὸς Φανοτέως ἦκων· ὁ γὰρ 45  
μέγιστος αὐτοῖς τυγχάνει δορυξένων.  
ἄγγελλε δ' ὄρκον προστιθεὶς ὀθούνεκα  
τέθνηκ' Ὀρέστης ἐξ ἀναγκαίας τύχης,  
ἄθλοισι Πυθικοῖσιν ἐκ τροχηλάτων

21 f. ὡς ἐνταῦθ' ἴνα | οὐκ ἔστ' ἐτ' ὀκνεῖν καιρὸς conj. Hotchkis (but with  
ἔστω instead of ἔστ' ἐτ'). 47 ὄρκῳ MSS. : corr. Reiske.

Cambridge University Press

978-1-107-42915-4 - The Electra of Sophocles: With a Commentary Abridged  
from the Larger Edition of Sir Richard C. Jebb

Gilbert A. Davies

Excerpt

[More information](#)

## ΗΛΕΚΤΡΑ

5

δίφρων κυλισθείς· ὧδ' ὁ μῦθος ἐστάτω. 50  
 ἡμεῖς δὲ πατὴρὸς τύμβον, ὡς ἐφίετο,  
 λοιβαῖσι πρῶτον καὶ κατατόμοις χλιδαῖς  
 στέφαντες, εἴτ' ἄψορρον ἤξομεν πάλιν,  
 τύπωμα χαλκόπλευρον ἠρμένοι χεροῖν,  
 ὃ καὶ σὺ θάμνοις οἴσθ' αἴ που κεκρυμμένον, 55  
 ὅπως λόγῳ κλέπτουτες ἠδείαν φάτιν  
 φέρωμεν αὐτοῖς, τοῦμὸν ὡς ἔρρει δέμας  
 φλογιστὸν ἤδη καὶ κατηνθρακωμένον.  
 τί γὰρ με λυπεῖ τοῦθ', ὅταν λόγῳ θανῶν  
 ἔργοισι σωθῶ κάξενέγκωμαι κλέος; 60  
 δοκῶ μὲν, οὐδὲν ῥῆμα σὺν κέρδει κακόν.  
 ἤδη γὰρ εἶδον πολλάκις καὶ τοὺς σοφοὺς  
 λόγῳ μάτην θηήσκοντας· εἴθ' ὅταν δόμους  
 ἔλθωσιν αὖθις, ἐκτετίμηνται πλέον·  
 ὡς καὶ μ' ἐπαυχῶ τῆσδε τῆς φήμης ἄπο 65  
 δεδορκότ' ἐχθροῖς ἄστρον ὡς λάμψειν ἔτι.  
 ἀλλ', ὦ πατρώα γῆ θεοὶ τ' ἐγχώριοι,  
 δέξασθέ μ' εὐτυχοῦντα ταῖσδε ταῖς ὁδοῖς,  
 σὺ τ', ὦ πατρῶν δῶμα· σοῦ γὰρ ἔρχομαι  
 δίκη καθαρτῆς πρὸς θεῶν ὠρμημένος· 70  
 καὶ μή μ' ἄτιμον τῆσδ' ἀποστείλητε γῆς,  
 ἀλλ' ἀρχέπλουτον καὶ καταστάτην δόμων.  
 εἶρηκα μὲν νυν ταῦτα· σοὶ δ' ἤδη, γέρον,  
 τὸ σὸν μελέσθω βάντι φρουρησάι χρέος.  
 νῶ δ' ἔξιμεν· καιρὸς γάρ, ὅσπερ ἀνδράσι 75  
 μέγιστος ἔργου παντός ἐστ' ἐπιστάτης.

## ΗΛΕΚΤΡΑ.

ἰὼ μοί μοι δύστηνος.

ΠΑ. καὶ μὴν θυρῶν ἔδοξα προσπόλων τινὸς  
ὑποστενούσης ἔνδον αἰσθέσθαι, τέκνον.

52 λοιβαῖσι L: λοιβαῖς τε Γ. 57 φέρωμεν Γ: φέρομεν L, vulg.  
J. E. 5

Cambridge University Press

978-1-107-42915-4 - The Electra of Sophocles: With a Commentary Abridged  
from the Larger Edition of Sir Richard C. Jebb

Gilbert A. Davies

Excerpt

[More information](#)

## 6

## ΣΟΦΟΚΛΕΟΥΣ

- OP. ἄρ' ἐστὶν ἡ δύστηνος Ἡλέκτρα; θέλεις 80  
μείνωμεν αὐτοῦ κάπακούσωμεν γόων;
- ΠΑ. ἦκιστα· μηδὲν πρόσθεν ἢ τὰ Λοξίου  
πειρώμεθ' ἔρδειν κάπῳ τῶνδ' ἀρχηγετεῖν,  
πατρός χέοντες λουτρά· ταῦτα γὰρ φέρει  
νίκην τ' ἐφ' ἡμῖν καὶ κράτος τῶν δρωμένων. 85
- σὺστ. ΗΛ. ὦ φάος ἀγνὸν  
καὶ γῆς ἰσόμοιρ' ἀήρ, ὡς μοι  
πολλὰς μὲν θρήνων φῶδας,  
πολλὰς δ' ἀντήρεις ἦσθου  
στέρνων πληγὰς αἵμασσομένων, 90  
ὁπότεν δνοφερὰ νύξ ὑπολειφθῆ·  
τὰ δὲ παννυχίδων ἤδη στυγεραὶ  
ξυνίσασ' εὐναὶ μογερῶν οἴκων,  
ὅσα τὸν δύστηνον ἐμὸν θρηνώ  
πατέρ', ὃν κατὰ μὲν βάρβαρον αἶαν 95  
φοίνιος Ἄρης οὐκ ἐξένισεν,  
μήτηρ δ' ἡμῆ χά κοινολεχῆς  
Λῆγισθος, ὅπως δρῦν ὑλοτόμοι,  
σχίζουσι κἀρα φοινίῳ πελέκει·  
κούδεις τούτων οἴκτος ἀπ' ἄλλης 100  
ἢ 'μοῦ φέρεται, σοῦ, πάτερ, οὕτως  
αἰκῶς οἰκτρῶς τε θανόντος.
- ἀντισὺστ. ἀλλ' οὐ μὲν δη  
λήξω θρήνων στυγερῶν τε γόων,  
ἔστ' ἂν παμφεγγεῖς ἄστρον 105  
ρίπας, λεύσω δὲ τόδ' ἡμαρ,  
μὴ οὐ τεκνολέτειρ' ὡς τις ἀηδῶν  
ἐπὶ κωκυτῷ τῶνδε πατρῶων

81 κάπακούσωμεν Nauck: κάνακούσωμεν MSS. 87 ἰσῆμοιρος  
MSS.: corr. Porson. 105 f. The MSS. have λεύσω twice, after  
ἔστ' ἂν and after ρίπας: Hermann deleted it in the former place.

Cambridge University Press

978-1-107-42915-4 - The Electra of Sophocles: With a Commentary Abridged from the Larger Edition of Sir Richard C. Jebb

Gilbert A. Davies

Excerpt

[More information](#)

## ΗΛΕΚΤΡΑ

7

πρὸ θυρῶν ἠχῶ πᾶσι προφωνεῖν.  
 ὦ δῶμ' Ἀΐδου καὶ Περσεφόνης, 110  
 ὦ χθόνι' Ἑρμῆ καὶ πότνι' Ἀρά,  
 σεμναί τε θεῶν παῖδες Ἑρινύες,  
 αἱ τοὺς ἀδίκως θνήσκοντας ὀράσ',  
 αἱ τοὺς εὐνάς ὑποκλεπτομένους,  
 ἔλθετ', ἀρήξατε, τείσασθε πατρὸς 115  
 φόνον ἡμετέρου,  
 καί μοι τὸν ἐμὸν πέμψατ' ἀδελφόν'  
 μούνη γὰρ ἄγειν οὐκέτι σωκῶ  
 λύπης ἀντίρροπον ἄχθος. 120

## ΧΟΡΟΣ.

στρ. α'. ὦ παῖ, παῖ δυστανοτάτας  
 2 Ἠλέκτρα ματρός, τίν' αἰεὶ τάκεις αἰδ' ἀκόρεστον  
 οἰμωγὰν  
 3 τὸν πάλαι ἐκ δολερᾶς ἀθεώτατα  
 4 ματρός ἀλόντ' ἀπάταις Ἀγαμέμνονα 125  
 5 κακᾶ τε χειρὶ πρόδοτον; ὡς ὁ τάδε πορῶν  
 6 ὄλοιτ', εἴ μοι θέμις τάδ' αὐδᾶν.  
 ΗΛ. 7 ὦ γενέθλα γενναίων,  
 8 ἦκετ' ἐμῶν καμάτων παραμύθιον. 130  
 9 οἶδά τε καὶ ξυνίημι τάδ', οὗ τί με  
 10 φυγγάνει· οὐδ' ἐθέλω προλιπεῖν τόδε,  
 11 μὴ οὐ τὸν ἐμὸν στενάχειν πατέρ' ἄθλιον.  
 12 ἀλλ' ὦ παντοίας φιλότητος ἀμειβόμεναι χάριν,  
 13 ἐάτέ μ' ὠδ' ἀλύειν, 135  
 14 αἰαί, ἰκνούμαι.

113 f. ὀράσ', | αἱ τοὺς Dobree: ὀράτε, | τοὺς MSS. 124 ἀθεωτάτας  
 MSS.: corr. Erfurdit, Porson. 129 ἄτερ γενναίων the MSS. add  
 πατέρων (or τοκέων 1): del. Monk, Hermann.

Cambridge University Press

978-1-107-42915-4 - The Electra of Sophocles: With a Commentary Abridged  
from the Larger Edition of Sir Richard C. Jebb

Gilbert A. Davies

Excerpt

[More information](#)

## 8

## ΣΟΦΟΚΛΕΟΥΣ

- ἀντ. α. ΧΟ. ἀλλ' οὔτοι τόν γ' ἐξ Ἀΐδα  
 2 παγκοίνου λίμνας πατέρ' ἀνστάσεις οὔτε γόοις  
 οὔτε λιταΐσιν·  
 3 ἀλλ' ἀπὸ τῶν μετρίων ἐπ' ἀμήχανον 140  
 4 ἄλγος αἰὲ στενάχουσα διόλλυσαι,  
 5 ἐν οἷς ἀνάλυσίς ἐστιν οὐδεμία κακῶν.  
 6 τί μοι τῶν δυσφόρων ἐφίει;
- ΗΛ. 7 νῆπιος ὃς τῶν οἰκτρῶς 145  
 8 οἰχομένων γονέων ἐπιλάθεται.  
 9 ἀλλ' ἐμέ γ' ἄ στονόεσσ' ἄραρεν φρένας,  
 10 ἂ Ἴτυν, αἰὲν Ἴτυν ὀλοφύρεται,  
 11 ὄρνις ἀτυζομένα, Διὸς ἄγγελος.  
 12 ἰὼ παντλάμων Νιόβα, σὲ δ' ἔγωγε νέμω θεόν, 150  
 13 ἄτ' ἐν τάφῳ πετραίῳ  
 14 αἰεὶ δακρύνεις.
- στρ. β'. ΧΟ. οὔτοι σοὶ μούνα, τέκνον, ἄχος ἐφάνη βροτῶν,  
 2 πρὸς ὃ τι σὺ τῶν ἔνδον εἶ περισσά, 155  
 3 οἷς ὁμόθεν εἶ καὶ γονᾶ ξύναιμος,  
 4 οἷα Χρυσόθεμις ζῶει καὶ Ἰφιάνασσα,  
 5 κρυπτᾶ τ' ἀχέων ἐν ἥβᾳ,  
 6 ὄλβιος, ὃν ἄ κλεινὰ 160  
 7 γὰ ποτε Μυκηναίων  
 8 δέξεται εὐπατρίδαν, Διὸς εὐφρονι  
 9 βήματι μολόντα τάνδε γὰν Ὀρέσταν.
- ΗΛ. 10 ὃν γ' ἐγὼ ἀκάματα προσμένουσ', ἄτεκνος, 165  
 11 τάλαιν' ἀνύμφευτος αἰὲν οἰχνῶ,  
 12 δάκρυσι μυδαλέα, τὸν ἀνήνυτον  
 13 οἶτον ἔχουσα κακῶν· ὁ δὲ λάθεται  
 14 ὦν τ' ἔπαθ' ὦν τ' ἐδάη. τί γὰρ οὐκ ἐμοὶ
- 139 οὔτε γόοις οὔτε λιταΐσιν L, vulg. (λιταῖς r): οὔτε γόοισιν οὐτ' εὐχαῖς  
 conj. Erfurd (οὔτε γόοισιν οὐτ' ἀνταῖς Hermann). 160–163 The  
 MSS. and older edd. give these four vv. to Electra: corr. Tjwhitt, Keiske.  
 164 ὃν γ' ἐγὼ Hermann: ὃν ἐγωγ' MSS.



Cambridge University Press

978-1-107-42915-4 - The Electra of Sophocles: With a Commentary Abridged from the Larger Edition of Sir Richard C. Jebb

Gilbert A. Davies

Excerpt

[More information](#)

## ΗΛΕΚΤΡΑ

9

15 ἔρχεται ἀγγελίας ἀπατώμενον; 170  
 16 αἶε μὲν γὰρ ποθεῖ,  
 17 ποθῶν δ' οὐκ ἀξιοῖ φανῆναι.

ἀντ. β'. ΧΟ. θάρσει μοι, θίρσει, τέκνον· ἔτι μέγας οὐρανῷ  
 2 Ζεὺς, ὃς ἐφορᾷ πάντα καὶ κρατύνει. 175  
 3 ᾧ τὸν ὑπεραλγῆ χόλον νέμουσα  
 4 μῆθ' οἷς ἐχθαίρεις ὑπεράχθεο μῆτ' ἐπιλάθου.  
 5 χρόνος γὰρ εὐμαρῆς θεός.  
 6 οὔτε γὰρ ὁ τὰν Κρίσαν 180  
 7 βούνομον ἔχων ἀκτὰν  
 8 παῖς Ἀγαμεμνονίδας ἀπερίτροπος,  
 9 οὔθ' ὁ παρὰ τὸν Ἀχέροντα θεὸς ἀνάσσων.

ΗΛ. 10 ἀλλ' ἐμὲ μὲν ὁ πολὺς ἀπολέλοιπεν ἤδη 185  
 11 βίωτος ἀνέλπιστος, οὐδ' ἔτ' ἀρκῶ·  
 12 ἄτις ἄνευ τεκέων κατατάκομαι,  
 13 ἄς φίλος οὔτις ἀνὴρ ὑπερίσταται,  
 14 ἀλλ' ἀπερεῖ τις ἔποικος ἀναξία  
 15 οἰκονομῶ θαλάμους πατρός, ὧδε μὲν 190  
 16 ἀεικεῖ σὺν στολᾷ,  
 17 κεναῖς δ' ἀμφίσταμαι τραπέζαις.

στρ. γ'. ΧΟ. οἰκτρὰ μὲν νόστοις αὐδᾶ,  
 2 οἰκτρὰ δ' ἐν κοίταις πατρῷαις  
 3 ὅτε οἱ παγχάλκων ἀνταῖα 195  
 4 γενύων ὠρμάθη πλαγὰ.  
 5 δόλος ἦν ὁ φράσας, ἔρος ὁ κτείνας,  
 6 δεινὰν δεινῶς προφυτεύσαντες  
 7 μορφάν, εἴτ' οὖν θεὸς εἶτε βροτῶν

174 *ἔτι* L<sup>1</sup>: *ἔστι* L<sup>c</sup>, A, vulg.—*μέγας ἐν οὐρανῷ* MSS.: *ἐν* del. Heath.  
 180 *Κρίσαν* r: *Κρίσαν* L, vulg. 181 *βούνομον* L<sup>1</sup>: *βουνόμον* L<sup>c</sup>, A.  
 187 *τεκέων* Meineke (a conjecture found also in a Vienna ms., cod. Vindob.  
 281, of the 14th or 15th cent.): *τοκέων* MSS. 192 *ἀμφίσταμαι* r: *ἀφί-*  
*σταμαι* L<sup>1</sup>: *ἐφίσταμαι* L<sup>c</sup>, A, vulg. 195 *ὄτε σοι* MSS.: corr. Hermann.

Cambridge University Press

978-1-107-42915-4 - The Electra of Sophocles: With a Commentary Abridged  
from the Larger Edition of Sir Richard C. Jebb

Gilbert A. Davies

Excerpt

[More information](#)

## ΙΟ

## ΣΟΦΟΚΛΕΟΥΣ

- 8 ἦν ὁ ταῦτα πρᾶσσω. 200
- ΗΛ. 9 ὦ πασᾶν κείνα πλέον ἄμερα  
10 ἐλθοῦσ' ἐχθίστα δὴ μοι·  
11 ὦ νύξ, ὦ δείπνων ἀρρήτων  
12 ἔκπαγλ' ἄχθη,  
13 τοὺς ἐμὸς ἴδε πατῆρ 205  
14 θανάτους αἰκεῖς διδύμην χειροῖν,  
15 αἶ τὸν ἐμὸν εἶλον βίον  
16 πρόδοτον, αἶ μ' ἀπώλεσαν·  
17 οἷς θεὸς ὁ μέγας Ὀλύμπιος  
18 ποῖνιμα πάθεα παθεῖν πόροι, 210  
19 μηδέ ποτ' ἀγλαίας ἀποναίαιτο  
20 τοιάδ' ἀνύσαντες ἔργα.
- ἀντ. γ'. ΧΟ. φράζου μὴ πόρσω φωνεῖν.  
2 οὐ γνώμαν ἴσχεις ἐξ οἴων  
3 τὰ παρόντ' οἰκείας εἰς ἄτας 215  
4 ἐμπίπτεις οὕτως αἰκῶς;  
5 πολὺ γάρ τι κακῶν ὑπερεκτήσω,  
6 σᾶ δυσθύμῳ τίκτους' αἰεὶ  
7 ψυχᾶ πολέμους· τὰ δὲ τοῖς δυνατοῖς  
8 οὐκ ἔριστὰ πλάθειν. 220
- ΗΛ. 9 δεινοῖς ἠναγκάσθην, δεινοῖς·  
10 ἔξοιδ', οὐ λάθει μ' ὀργά.  
11 ἀλλ' ἐν γὰρ δεινοῖς οὐ σχήσω  
12 ταύτας ἄτας,  
13 ὄφρα με βίος ἔχη. 225  
14 τίμη γάρ ποτ' ἄν, ὦ φιλία γενέθλα,  
15 πρόσφορον ἀκούσαιμ' ἔπος,  
16 τίμη φρονοῦντι καίρια;  
17 ἀνετέ μ', ἀνετε, παράγοροι·  
18 τάδε γὰρ ἄλυτα κεκλήσεται, 230

221 ἐν δεινοῖς...ἐν δεινοῖς MSS.: corr. Brunck.